



ఆరువేల నియోగి బ్రాహ్మణ సేవా పరిషత్



D.NO. 48-16-33/7, F.NO.101, సాయి ఎవెన్యూ అపార్ట్‌మెంట్, కామినేని నగర్,
ఆటోనగర్ పోస్టుఆఫీస్ ఏరియా, విజయవాడ-520 007, N.T.R జిల్లా, ఆంధ్రప్రదేశ్.

ఆర్యులైన మన ఆరువేల నియోగి బ్రాహ్మణ కుటుంబ మిత్రులకు ప్రణామములు....

చరిత్రకు అందినంతవరకు శ్రీయుతులు గోపరాజు రామప్రధాని, మహామంత్రి తిమ్మరుసు లాంటివారు తమ తమ అమాత్య పదవులతో ప్రజాసేవకులు గానూ, కవిశ్రయముగా పేరు గాంచి, ఆంధ్రమహాభారతము రచించిన నారాయణయ్య (నన్నయ), త్రివిక్రమన్న (తిక్కన), యర్రాప్రగడ (ఎర్రన) లు, ఆంధ్రమహాభాగవతము రచించిన బమ్మెర పోతనామాత్యుడు, తెలుగు భాషా ఉద్యమ కర్త గిడిగు రామ్మూర్తి పంతులు, కన్యాశుల్క కర్త గురుజాడ అప్పారావు, సంఘ సంస్కర్త కందుకూరి వీరేశలింగం పంతులు, ప్రముఖ రచయిత కంకంటి పాపరాజు, ఎల్లాప్రగడ సుబ్బారావు లాంటి ప్రముఖ వైద్యులు, అవరభగీరథుడు అని పేరు గాంచి, స్వతంత్ర భారతంలో ఇరిగేషన్ రంగంలో అసాధారణ సేవలందించిన డా. కాసూరి లక్ష్మణరావు, భారత సైన్యాధిపతిగా సేవలందించిన జనరల్ కొటికలపూడి వెంకట కృష్ణారావు, భారత జాతీయ పతాక ఆవిష్కర్త పింగళి వెంకయ్య, ఆంధ్రభ్యాంకు నిర్మాత భోగరాజు పట్టాభి సీతారామయ్య మొదలుగా నేటి టంగుటూరి ప్రకాశం పంతులు, సర్వేపల్లి రాధాకృష్ణ, పాములపర్తి వెంకట నరసింహారావు లాంటివారు మన జన్మభూమి అయిన ఆంధ్రదేశమునకు మరియు ఈ సువిశాల భారతదేశమునకు తమ తమ రంగాలలో ఎన్నదగిన విశేషసేవలు అందించినారు.

ఇటుల ఎన్నదగిన సేవలు చేసి పేరు ప్రఖ్యాతులు సముపార్జించినవారు ఎందరు ఉన్ననూ, తినటానికి కానీ, కనీసము తమ దైనందిన అవసరములు తీర్చుకొనుటకు గాని లేని నిరుపేదలు కూడా మనలో లెక్కకు మిక్కిలిగా ఉన్నారు. అట్టివారి దీనస్థితిని కొంతవరకైనా తగ్గించుటకు మనలోని ఎగువమధ్యతరగతి, ధనికవర్గమునకు చెందినవారు తమకున్న ఆర్థిక, మేధా, సామాజిక శక్తి యుక్తులను కొంతవరకు అయిన ఉపయోగించి వారి సముద్ధరణకు కృషిచేయుట అత్యంత ఆవశ్యకమైయున్నది. మన సోదరులైన మధ్యతరగతి, దారిద్ర్యరేఖకు దిగువున ఉన్నవారి ఉన్నతికి తమ వంతు సహాయము చేయవలెను అనేది ఒక సదాశయముతో ఒక సేవా సంఘమును స్థాపించి తద్వారా మన వర్గమువారికి ఒక వేదిక ద్వారా సేవ చేయవలెనను సంకల్పముతో క్రింద పేర్కొనబడిన సభ్యులతో ఒక కార్యవర్గ బృందముగా ఏర్పడి 'ఆరువేల నియోగి బ్రాహ్మణ సేవా పరిషత్' అను సంస్థను స్థాపించి నెం. 427/2025 రు గా విజయవాడ జిల్లా రిజిస్ట్రార్ ఆఫీసునందు నమోదు చేయించి ఒక ముందడుగు వేసినాము.

కార్యవర్గసభ్యులు

1. వాడ్రేవు వేంకట సత్య నరసింహ వేణు గోపాల రావు	గౌరవాధ్యక్షులు	9849476726
2. చిరువోలు శ్రీనివాసరావు	అధ్యక్షుడు	9885063577
3. చయనం శ్రీనివాసమూర్తి	ఉపాధ్యక్షుడు	9440326363
4. చిరువోలు సత్య శ్రీనివాస్	సహఉపాధ్యక్షుడు	9491223344
5. కుందేరు కానుబాబు	కార్యదర్శి	8309874005
6. వాడ్రేవు శరభరాజు	సహాయ కార్యదర్శి	9866103483
7. నడకుదిటి శ్రీరామచంద్ర మూర్తి	కోశాధికారి	9848645899
8. నేరెళ్ళ జ్ఞాన సత్య వెంకట నారాయణ	మెంబరు	9848747447
9. వాడ్రేవు శ్రీనివాస్	మెంబరు	7997459859
10. వెంట్రప్రగడ వేణుగోపాలరావు	మెంబరు	9440097872
11. కూచిమంచి శశిధర శ్రీరామ్	మెంబరు	9246832468

సభ్యత్వం

ఆంధ్రప్రదేశ్, భారతదేశము మరియు ప్రపంచంలో ఎక్కడ ఏ ప్రాంతమునకు చెందిన ఆరువేల నియోగి బ్రాహ్మణ కుటుంబమునకు చెందినవారైనను లేక ప్రకటించుకొనిన వారు ఎవరైననూ ఈ సంఘ సభ్యులుగా చేరవచ్చును. సంఘము రిజిస్ట్రేషన్ సమయములో చేరిన పై సభ్యులను వ్యవస్థాపక సభ్యులుగా పిలవబడుదురు. సంఘ సభ్యత్వము రెండు విధములు.

1. శాశ్వత సభ్యత్వము: శాశ్వత సభ్యత్వమునకు రూ.5000/-లు. 2. సాధారణ సభ్యత్వము: సాధారణ సభ్యత్వమునకు ఒక సంవత్సర కాలం నకు ప్రస్తుతం రూ.100/-లు. దీనిని ప్రతి సంవత్సరము ఏప్రిల్ నెలలో రెన్యూవల్ చేసుకొనవలెను. త్వరలో మనం నిర్వహించు వెబ్‌సైట్ నందు వివాహ సమాచారం కూడా ఇవ్వబడును. అందు మన ఆరువేల నియోగి కుటుంబములే కాక ఇతర బ్రాహ్మణ కుటుంబములు కూడా తమ తమ పిల్లల వివరములు నమోదు చేసుకొనవచ్చును. అట్టివారు అనుబంధ సభ్యత్వం తీసుకొని తగు సేవలు పొందవచ్చును. సంబంధిత వివరములు వెబ్‌సైట్ నందు ఇవ్వబడును.

ఈ క్రింది ఆశయములతో మన సంఘము ఏర్పాటుచేయబడినది.

1. బ్రాహ్మణులలో ఉపశాఖ అయిన ఆరువేల నియోగి బ్రాహ్మణులలో ఆర్థికముగా బాగా వెనుకబడిన వారి అభివృద్ధికి మరియు వారి విద్యాభివృద్ధికి కృషి చేయుట.
2. సనాతన హైందవ సంస్కృతిని, నైతికతను, ఆధ్యాత్మిక భావాలను పెంపొందిస్తూ సభ్యులలో హైందవ విలువలను అభివృద్ధి చేయుచూ తద్వారా మన ఆరువేల నియోగి బ్రాహ్మణుల ఔన్నత్యమును కాపాడుట.
3. సమాజంలో ఆరువేల నియోగి బ్రాహ్మణుల ఆర్థికస్థాయికి సంబంధించిన సమాచారం సేకరించి దానిని పెంచుకొనుటకు తగు సూచనలు, సలహాలు ఆర్థిక నిపుణులచే సంఘ ఆధ్వర్యంలో ఏర్పాటుచేసే సదస్సుల ద్వారా కౌన్సిలింగ్ చేయుట.
4. అరుదైన గ్రంథములను సేకరించి వాటిని భావితరాలకు అందించుటకు ఒక మంచి గ్రంథాలయమును ఏర్పాటు చేయుట.
5. ఈ సంఘ శాశ్వత కార్యాలయ స్థాపనకు, సంఘ కార్యక్రమముల నిమిత్తము గాను కావలసిన స్థిరాస్తిని మరియు ధనమును సభ్యుల ద్వారా గాని ఇతర ఔత్సాహికుల ద్వారా గాని విరాళముగా గాని, కోసుగోలు ద్వారాగా గాని సేకరించి శాశ్వత కార్యాలయము నిర్మించుట.
6. సభ్యత్వ సేకరణకు, సభ్యుల మధ్య సమాచార మార్పిడికి నేటి కాలమునకు సరిపడా తగు APP ను ఏర్పాటు చేసి, అది వివాహ పరిచయములకు కూడా ఉపయోగపడు విధముగా రూపొందింపచేసి మన సంఘ సభ్యులకు తగుసేవలందించుట.
7. సంవత్సరమునకు ఒకసారివచ్చు కార్తీకమాసములో మహాజన సభ ఏర్పాటు చేసి, అందు వివిధ రకములైన సాంస్కృతిక కార్యక్రమములు ఏర్పాటు చేసి, సభ్యులకు ఇతర ప్రజానీకమునకు మన ఆరువేల నియోగుల చరిత్రకు సంబంధించి విశిష్టతను తెలియజేయుట.
8. ఆరువేల నియోగులకు చెందిన సంస్థలు కాని, ఆస్తులు కాని, ఏమైనా నిరర్థక స్థితిలో ఉంటే వాటి సముద్ధరణకు కృషి చేయుట.
9. సంఘములో మహిళా సభ్యులకు తగు ప్రాధాన్యత ఇవ్వవలెను. అటులనే మన సమాజంలో బాలికలకు సనాతన ధర్మముపైననూ మన సంప్రదాయముల పైననూ తగు శిక్షణను ఇచ్చు విధముగా మన కుటుంబములలోని సభ్యులందరూ కృషి చేసి మన ఆరువేల నియోగుల సంస్కృతిని కాపాడుట.
10. మన ఆరువేల నియోగి కుటుంబములవారు చెందినవారు అయిననూ, కాకపోయిననూ మన సంఘసమావేశములందు గాని, ప్రత్యేకముగా నిర్వహించు సదస్సులయందు గాని సమాజంలో లబ్ధ ప్రతిష్ఠలైన చాగంటి, గరికిపాటి, సామవేదం..... లాంటి ఆధ్యాత్మిక/సామాజిక వేత్తలను ఆహ్వానించి గౌరవించి తగు సందేశములు వారిచే ఇప్పించవలెను.

ఈ కార్య క్రమమునకు మీ అందరి సహాయ సహకారములు ఆకాంక్షిస్తూ.....

కార్యవర్గ బృందం....

ఆరువేల నియోగి బ్రాహ్మణ సేవా పరిషత్

గమనిక: సభ్యత్వము పొందగోరువారు సంఘ కార్యకర్తల వద్దనున్న దరఖాస్తు ఫారం పూర్తి చేసి కాని, త్వరలో ఆవిష్కరించబోవు మన <https://aaravelaniyogibrahmanasevaparishat.org> యాభి ద్వారా కాని తగు రుసుమును చెల్లించి చేరవచ్చును. సేవాభావము కలిగినవారు తమ తమ పేర్లను ఫోన్ నెంబర్లతో సహా ఏ రంగంలో సేవ చేయుదురో సంఘ కార్యకర్తలకు తెలియజేసినచో వారి వివరాలు మన వెబ్సైట్ నందు పొందుపరచబడును. ఉదా: వైద్య ఆర్థిక, సామాజికరంగములు మొ॥ నవి.